

రాహుల్ గాంధీ క్షమాపణ చెప్పాలి

■ మెదక్ మున్సిపాలిటీ, డిసెంబర్ 21 : రాజ్యసభలో రాజ్యసభ వైద్యం, ఉప రాష్ట్రపతిని అవహేళన చేస్తూ మాట్లాడిన కాంగ్రెస్ ఎంపీ రాహుల్ గాంధీ క్షమాపణ చెప్పాలని బీజేపీ నాయకులు డిమాండ్ చేశారు. ఈ మేరకు గురువారం జిల్లా కేంద్రంలోని రాండాస్ చౌరస్తాలో బీజేపీ జిల్లా అధ్యక్షుడు గడ్డం శ్రీనివాస్ ఆధ్వర్యంలో నిరసన వ్యక్తం చేశారు. ఉప రాష్ట్రపతిపై అసభిత వ్యాఖ్యలు చేసిన రాహుల్ గాంధీ క్షమాపణ చెప్పాలని డిమాండ్ చేశారు. కార్యక్రమంలో బీజేపీ పట్టణాధ్యక్షుడు నాయని ప్రసాద్, నాయకులు ప్రభాకర్, సతీశ్ తదితరులు పాల్గొన్నారు.

గ్రామాల్లో పశు వైద్యశిబిరాలు

■ చిన్నశంకరంపేట, డిసెంబర్ 21 : పశు వైద్యశిబిరాలను రైతులు సద్వినియోగం చేసుకోవాలని సర్పంచ్ భీక్షపతిగౌడ్ సూచించారు. టి.మందాపూర్లో సత్యసాయి ట్రస్టు ఆధ్వర్యంలో గురువారం పశు వైద్యశిబిరాన్ని నిర్వహించారు. ఈ సందర్భంగా పశువులకు గర్భకోశ, సుడి పరీక్షలను పశువైద్యాధికారి డాక్టర్ గీతామాలిక నిర్వహించారు. గ్రామాల్లో పశు వైద్యశిబిరాలు నిర్వహిస్తామని సత్యసాయి ట్రస్టు సభ్యులు తెలిపారు. కార్యక్రమంలో ఎంపీటీసీ ప్రసాద్ గౌడ్, ఉపసర్పంచ్ మహేందర్, గోపాలమిత్ర, సూపర్ వైజర్ విజయకుమార్, రాజు పాల్గొన్నారు.

బోరుమోటర్ల కేబుల్ వైర్లు చోరీ

■ నిజాంపేట, డిసెంబర్ 21 : పొలాల వద్ద బోరుమోటర్ల కేబుల్ వైర్లు గుర్తు తెలియని దుండగులు చోరీ చేసిన ఘటన నిజాంపేట మండలకేంద్రంలో గురువారం జరిగింది. నిజాంపేటలో మైసమ్మ రాగట్ల వైపు సుమారు 20 మంది రైతులకు చెందిన వ్యవసాయ బోరుమోటర్ల కేబుల్ వైర్లను దుండగులు ఎత్తుకెళ్లారు. గురువారం ఉదయం రైతులు పొలాల వద్దకు వెళ్లి చూడగా మోటర్ల కేబుల్ వైర్లు కట్ చేసి ఉన్నాయి. తమకు న్యాయం చేయాలని రైతులు శ్రీధర్ రెడ్డి, సర్పంచ్ రెడ్డి, కిష్టారెడ్డి, ఎంకం, మురళి తదితరులు పోలీసులకు ఫిర్యాదు చేశారు.

కడిలు ధ్వంసం చేసినవారిపై ఫిర్యాదు

■ శివ్వంపేట, డిసెంబర్ 21 : మండలంలోని గుండ్లపల్లి శివారులో ప్రభుత్వ భూమిని జర్నలిస్టులకు కేటాయించారు. ప్రభుత్వ స్థలంలో కడిలను ధ్వంసం చేసినవారిపై చర్యలు తీసుకోవాలని తహసీల్దార్ శ్రీనివాస్ చారి పోలీసులకు ఫిర్యాదు చేశారు. జర్నలిస్టులకు కేటాయించిన భూమి తమదని దొంతి గ్రామానికి చెందిన చెన్నుగారి సత్యయ్య కుటుంబ సభ్యులు 20న ప్రభుత్వ స్థలంలో నాటిన కడిలను తొలగించారు. దీనిపై పోలీసులకు ఆరేణ కిష్టారెడ్డి కలిసి తహసీల్దార్ ఫిర్యాదు చేశారు.

మాజీ ఎమ్మెల్యే పరామర్శ

■ కొల్హారం, డిసెంబర్ 21 : కొల్హారం మండలంలో ఇటీవల మృతి చెందిన పలు కుటుంబాలను మాజీ ఎమ్మెల్యే మదన్ రెడ్డి గురువారం పరామర్శించారు. అసోసియేట్ బీఆర్ఎస్ నాయకుడు ఆది నాగేశ్వరరావు తల్లి లక్ష్మిబాబు ఇటీవల మృతి చెందారు. గురువారం మాజీ ఎమ్మెల్యే మదన్ రెడ్డి మృతురాలి కుటుంబాన్ని పరామర్శించారు. ఆయన వెంట సోసైటీ చైర్మన్ రాములు, బీఆర్ఎస్ గ్రామాధ్యక్షుడు యాదాగౌడ్ ఉన్నారు. సంగాయి పేటలో మాజీ జడ్పీటీసీ శ్రీనివాస్ రెడ్డి తల్లి బాలమణి ఇటీవల మృతి చెందగా, మాజీ ఎమ్మెల్యే మదన్ రెడ్డి ఇంటికి వెళ్లి పరామర్శించారు. ఆయన వెంట ఎంపీటీసీ మంజుల, వైఎంపీటీసీ మల్లారెడ్డి, బీఆర్ఎస్ మండలాధ్యక్షుడు గౌరీశంకర్, నాయకులు తలారి దుగ్గే, టేకూల్ నగేష్, యాహన్ ఉన్నారు.

బాధిత కుటుంబానికి చేయూత

■ చేగుంట, డిసెంబర్ 21 : బాధిత కుటుంబాన్ని సర్పంచ్ స్వర్ణలత పరామర్శించారు. చేగుంట మండలం చందాయిపేటలో ఆవుబోతు పోచయ్య ఇటీవల మృతి చెందాడు. సర్పంచ్ స్వర్ణలతాభాగ్యరాజ్ గురువారం మృతుడి కుటుంబ సభ్యులను పరామర్శించి, బియ్యం, నగదు అందించి చేయూతనిచ్చారు.

సర్పంచ్ పై సస్పెన్షన్ తొలగింపు

■ టేకూల్, డిసెంబర్ 21 : మండలంలోని కాదులర్ సర్పంచ్ యాదయ్య తెలంగాణ దశాబ్ది ఉత్సవాలు, పారిశుధ్యపై తీవ్ర నిర్దక్ష్యం వహించడంతో పంచాయతీరాజ్ చట్టం క్రింద ఆరు నెలల సస్పెన్షన్ విధించారు. గురువారం సస్పెన్షన్ గడువు ముగియడంతో యాదయ్యకు తిరిగి సర్పంచ్ గా పూర్తి బాధ్యతలను అప్పగిస్తూ కలెక్టర్ రాజ్ కుమార్ ఉత్తరువులు జారీ చేశారు.

జీవితంపై విరక్తితో వ్యక్తి ఆత్మహత్య

■ చేగుంట, డిసెంబర్ 21 : జీవితంపై విరక్తితో వ్యక్తి ఆత్మహత్య చేసుకున్న ఘటన మక్కరాజిపేటలో గురువారం జరిగింది. పోలీసులు తెలిపిన వివరాలు.. మక్కరాజిపేటకు చెందిన కాశబ్బోయిన సతీశ్ (29) వ్యవసాయ చేసుకుంటూ జీవిస్తున్నాడు. ఈ నెల 20న రాత్రి సతీశ్ ఇంటి నుంచి వెళ్లి, తిరిగి రాలేదు. కుటుంబసభ్యులు గాలించగా, మక్కరాజిపేట శివారులోని లింగం కుంట సమీపంలో దర్గా వద్ద మర్రి చెట్టుకు ఉర్రేసుకొని ఆత్మహత్య చేసుకున్నాడు. మృతుడికి భార్య లక్ష్మి, కూతురు మనుశ్రీ ఉన్నారు. మృతుడి భార్య లక్ష్మి ఫిర్యాదుతో కేసు నమోదు చేసుకొని దర్యాప్తు చేస్తున్నట్లు ఎస్పీ హరికౌగడ్ తెలిపారు.



యువజన ఉత్సవాల పోస్టర్ను ఆవిష్కరిస్తున్న అదనపు కలెక్టర్ వెంకటేశ్వర్లు, జిల్లా అధికారులు

నేడు జిల్లాస్థాయి యువజనోత్సవాలు

■ మెదక్లోని వైస్రాయ్ గార్డెన్లో ఉత్సవాలు
 ■ ఏర్పాట్లు చేసిన జిల్లా యువజన, క్రీడా శాఖ
 ■ ఉత్సవాల్లో ఎంపికైన కళాకారులు
రాష్ట్ర, జాతీయస్థాయి పోటీలకు ఎంపిక

మెదక్ మున్సిపాలిటీ, డిసెంబర్ 21 : ఆధునిక యుగంలో అంతరిస్తున్న ప్రాచీన కళలకు ప్రాణం పోసేందుకు జిల్లా యువజన, క్రీడా శాఖ కృషి చేస్తున్నది. జిల్లా స్థాయిలో యువజన ఉత్సవాలను నిర్వహిస్తుంది. జిల్లా కేంద్రంలోని వైస్రాయ్ గార్డెన్ వేదిక కానున్నది. 22వ తేదీ ఉదయం 9 నుంచి సాయంత్రం 5 గంటల వరకు 9 విభాగాల్లో యువజనోత్సవాల పోటీలు నిర్వహిస్తున్నారు. జిల్లాస్థాయిలో ప్రతి భకనబర్చిన కళాకారులు రాష్ట్రస్థాయిలో, తర్వాత జాతీయ స్థాయి పోటీల్లో పాల్గొనే అవకాశం ఉంటుంది. జిల్లాలోని కళాకారులు యువజన ఉత్సవాలను సద్వినియోగం చేసుకోవాలి.

కళాకారులకు మంచి అవకాశం

జిల్లాస్థాయిలో నిర్వహిస్తున్న 27వ జాతీయ యువజనోత్సవాలు కళాకారులకు మంచి అవకాశమని జిల్లా యువజన, క్రీడలశాఖల అధికారి నాగరాజు తెలిపారు. 15 నుంచి 29 ఏప్రిల్ వరకు జరిగే ఉత్సవాల్లో పాల్గొనే అవకాశం ఉంటుందన్నారు. జానపద నృత్యం (గ్రూప్), జానపద పాట (గ్రూప్), జానపద నృత్యం, కథ రచన, పోస్టర్ మేకింగ్, ప్రకటన, వక్రత్వ, పాటోగ్రఫీ తదితర విభాగాల్లో పోటీలు నిర్వహిస్తున్నట్లు పేర్కొన్నారు. జిల్లాస్థాయిలో ఎంపికైన కళాకారులు రాష్ట్రస్థాయి పోటీల్లో పాల్గొంటారు. రాష్ట్రస్థాయిలో ఎంపికైన కళాకారులు వచ్చే ఏడాది జనవరి 12 నుంచి 16 వరకు డిల్లీలో జరిగే జాతీయస్థాయి యువజన ఉత్సవాల్లో పాల్గొంటారని జిల్లా అధికారి నాగరాజు వివరించారు.
 - నాగరాజు, జిల్లా యువజన, క్రీడల శాఖల అధికారి



గురుకుల విద్యాలయంలో సెమీ క్రిస్టన్

■ మెదక్లోని పాస్టర్లకు నిత్యావసరాల పంపిణీ
 మెదక్ పట్టణంలోని పాస్టర్లకు గ్రోస్ స్వచ్ఛంద సంస్థ నిత్యావసరాలు అందజేసింది. మెదక్ నియోజకవర్గంలోని 101 మంది ఇండిపెండెంట్ ప్రైవేట్ పాస్టర్లకు క్రీస్టన్ పురస్కరించుకొని దాతల సాయంతో నిత్యావసరాలను గ్రోస్ స్వచ్ఛంద సంస్థ నిర్వాహకుడు జాయ్ ముర్రే పంపిణీ చేశారు. కార్యక్రమంలో పాస్టర్లు సంజీవ్, జోసెఫ్, ఆనంద్ సింగ్ తదితరులు పాల్గొన్నారు.



రామాయంపేట : ప్రసంగిస్తున్న సైనికాల్ సరకాదేవి



మెదక్ మున్సిపాలిటీ : పాస్టర్లకు నిత్యావసరాల పంపిణీ చేస్తున్న జాయ్ ముర్రే

గురుకులాల్లో ప్రవేశాలకు దరఖాస్తుల స్వీకరణ

రామాయంపేట, డిసెంబర్ 21 : సాంఘిక, సంక్షేమ, వెనుకబడిన తరగతుల గురుకుల పాఠశాలల్లో 2024-25 విద్యాసంవత్సరానికి ఐదో తరగతిలో ప్రవేశాలకు దరఖాస్తులు స్వీకరిస్తున్నట్లు రామాయంపేట గురుకుల పాఠశాల ప్రిన్సిపాల్ సరకాదేవి తెలిపారు. గురువారం పాఠశాలలో ప్రిన్సిపాల్ మాట్లాడారు. 4వ తరగతి చదువుతున్న విద్యార్థులు ఐదో తరగతిలో చేరడానికి దరఖాస్తు చేసుకోవాలన్నారు. పూర్తి చేసిన దరఖాస్తులను వచ్చే నెల 6వ తేదీలోగా పాఠశాలలో నేరుగా లేదా ఆన్లైన్లో పూర్తి చేయాలన్నారు. ఫిబ్రవరి 11వ తేదీన విద్యార్థులకు ప్రవేశ పరీక్ష నిర్వహిస్తామని తెలిపారు. ఈ అవకాశాన్ని ప్రతి విద్యార్థి సద్వినియోగం చేసుకోవాలని ప్రిన్సిపాల్ సరకాదేవి సూచించారు.

రాష్ట్రస్థాయి పోటీలకు మెదక్ పాలిటెక్నిక్ విద్యార్థినులు

■ విద్యార్థినులకు ప్రశంసా పత్రాలు అందజేస్తున్న అధికారులు
 మెదక్ మున్సిపాలిటీ, డిసెంబర్ 21 : జిల్లాకేంద్రంలోని మహిళా పాలిటెక్నిక్ కళాశాలలో గురువారం సృజన టెక్ ఫెస్ట్-2023 జిల్లాస్థాయి పోటీలు నిర్వహించినట్లు కళాశాల ప్రిన్సిపాల్ సువర్ణలత తెలిపారు. ఈ పోటీల్లో ఉమ్మడి మెదక్ జిల్లాలోని సిద్దిపేట, జుహూరాబాద్, మెదక్ కళాశాలల విద్యార్థులు పాల్గొన్నారు. మెదక్ పాలిటెక్నిక్ కళాశాల విద్యార్థినులు ప్రదర్శించిన స్మార్ట్ విల్జే ప్రాజెక్ట్ ప్రథమ బహుమతి పొంది రాష్ట్రస్థాయికి ఎంపికైంది. టెక్ ఫెస్ట్లో న్యాయ నిర్దేశాలుగా నీటి పారుదలశాఖ డీకా రాజేందర్ రావు, బీబీఆర్ఎస్ కళాశాల అసిస్టెంట్ ప్రొఫెసర్ బాలచందు, జిల్లా కో ఆర్డినేటర్ పుణ్యవతి తదితరులు పాల్గొన్నారు.

కరెంట్ సమస్యలు పరిష్కరిస్తాం

■ ఎన్ఈ జానకీరామ్ ■ గ్రామాల్లో వినియోగదారుల సమావేశాలు
 మెదక్ మున్సిపాలిటీ/ చిలిపిచెడ్/ కొల్హారం, డిసెంబర్ 21 : జిల్లాలో కరెంట్ సంబంధ సమస్యలను పరిష్కరించి, ప్రజలకు నాణ్యమైన విద్యుత్ సరఫరా చేయాలని సిబ్బందిని జిల్లా ట్రాన్స్మిట్ ఎన్ఈ జానకీరామ్ ఆదేశించారు. వినియోగదారుల సమావేశాల్లో భాగంగా గురువారం ఎన్ఈ కార్యాలయంలో టెక్నికల్ డీకా రాంబాబు, ఏడీకా మోహన్బాబు, ఏకా జావేద్ సమీక్ష నిర్వహించారు. అధికారులు, సిబ్బంది క్షేత్రస్థాయిలో పర్యటించి, సమస్యలను పరిష్కరించాలన్నారు. అనంతరం మెదక్ పట్టణంలోని వెల్కమ్బోర్డు, రషీద్ కాలనీలో పర్యటించి సమస్యలను పరిశీలించారు. చిలిపిచెడ్ మండలం చిట్టూరులో విద్యుత్ సమస్యలపై గ్రామసభ నిర్వహించారు. సభలో ఏకా రాంబాబు, సర్పంచ్ గోపాలరెడ్డి, ఉపసర్పంచ్ సుధాకర్, ఏకా సల్మాన్, సిబ్బంది కృష్ణ, రూప్ సింగ్ ఉన్నారు. కొల్హారం సబ్స్టేషన్లో 23న విద్యుత్ వినియోగదారుల సమస్యల పరిష్కార వేదిక నిర్వహిస్తున్నట్లు ఏకా హైమవర్ అలి తెలిపారు.

జేఎన్-1 వేరియంట్తో అప్రమత్తంగా ఉండాలి

- జిల్లా వైద్యారోగ్యశాఖల అధికారులతో కలెక్టర్ రాజ్ కుమార్ సమావేశం
- మెదక్, రామాయంపేట, తూప్రాన్, నర్సాపూర్ ఏరియా దవాఖానాల్లో ముందస్తు ఏర్పాట్లు

మెదక్ అర్బన్, డిసెంబర్ 21 : కరోనా వైరస్ రూపాంతరం చెంది జేఎన్-1 వేరియంట్ గా మారిందని, ప్రజలు అప్రమత్తంగా ఉండాలని కలెక్టర్ రాజ్ కుమార్ అన్నారు. గురువారం కలెక్టర్ చాంబర్లో జిల్లా వైద్య, ఆరోగ్యశాఖల అధికారులతో సమీక్ష నిర్వహించారు. ఈ సందర్భంగా కలెక్టర్ మాట్లాడుతూ... మెదక్ జిల్లాలో బుద్ధవారం నాటికి కరోనా కేసులు నమోదు కాలేదన్నారు. జిల్లాలోని మెదక్, రామాయంపేట, తూప్రాన్, నర్సాపూర్ ఏరియా దవాఖానాల్లో ముందస్తు ఏర్పాట్లు చేశామని తెలిపారు. దవాఖానాల్లో కరోనా వార్డులు ఏర్పాటు చేశామని, 270 ఆక్సిజన్ బెడ్స్ సిద్ధంగా ఉన్నట్లు పేర్కొన్నారు. జేఎన్-1 వేరియంట్ ద్వీకారిక వ్యాధిగ్రస్తులు, చిన్నపిల్లలు, గర్భిణులు, వృద్ధుల్లో ఎక్కువ ప్రభావం చూపే అవకాశం ఉందన్నారు. దవాఖానా సిబ్బంది మాస్కులు, గ్లోజ్లు ధరించాలన్నారు. ప్రజలు గతంలో మాదిరిగా



అధికారుల సమావేశంలో మాట్లాడుతున్న కలెక్టర్ రాజ్ కుమార్

జాగ్రత్తలు తీసుకోవాలని సూచించారు. క్రీస్టన్ సందర్భంగా మెదక్ చర్చికి ఇతర ప్రాంతాల నుంచి ప్రజలు అధిక సంఖ్యలో వస్తారని, వారు తగిన జాగ్రత్తలు పాటించేలా సూచించి ఏర్పాటు చేస్తామన్నారు. జేఎన్-1 వైరస్ తీవ్రత పెరగకుండా వైద్యారోగ్యాధికారులు చర్యలు తీసుకోవాలని సూచించారు. మందులు, ఆక్సిజన్ సిలిండర్లు, వెంటిలేటర్లు కొరత లేకుండా చూడాలని సిబ్బందిని ఆదేశించారు. దగ్గు, జలుబు, జ్వరం లక్షణాలు ఉంటే వైద్యపరీక్షలు చేయించుకొని వైద్యుల సూచనలు పాటించాలన్నారు. సమీక్షలో అదనపు కలెక్టర్ వెంకటేశ్వర్లు, డిఎంహెచ్వో చందూరాయ్ తదితరులు పాల్గొన్నారు.

WANTED
 ★ రామకృష్ణ గ్రూపు (A.P., న్యూఢిల్లీ No.1) శ్రీమంతుల ఇండ్లలో వృద్ధుల/పిమ్మల సేవకు ఇంటి/వంటపని, బేబీకేర్ కొరకు MF వర్కర్లు 12/24 గంటల డ్యూటీ కొరకు కావాలను. ఏజెంట్లు 5 వేలు కమీషన్. 9281452762, 9515108830. NT-314474

CHANGE OF NAME
 ★ I Changed My Name SANTHOSH, S/o. Narsappa to "MANOOR SANTHOSH, S/o. Manoor Narsappa". My Address: Villa No. 207, Krushi Defence Colony, Town & Mandal: Patancheru, Sangareddy Dist., Telangana-502 319. NT-299271

గమనిక: క్రాసిఫెడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా వివరాలను కోవలసిందిగా వెబ్సైటుకు సూచించడమైనది. ప్రకటనదారు చెబుతున్న లేదా చేసుకుంటున్న క్లియరుమెంట్లను సమస్య తేలంగానూ ప్రతికటన విధిమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్/డిమాండ్ చేయవద్దు. పాఠకులు ఈ విషయాన్ని గమనించగలరు.